



Azərbaycanın özü qədər əbədi

Azərbaycan xalqının taleyinə yazılan parlaq şəxsiyyətlər çox olub. Lakin qədim tariximizin ən müəkkəb dövrlərində xalqın xilas, dövlətin bərpası və müstəqilliyin möhkəmlənməsi kimi ağır missiyanı öz üzərinə götürən liderlər barmaqla sayılacaq qədərdir. Bu liderlər sırasında Ulu Öndər Heydər Əliyevin adı xüsusi çəkilir. Çünki bu dahi şəxsiyyət təkcə dövlət başçısı olmayıb, həm də zamanları aşan irs qoyub gedib, böyük dövlətçilik məktəbi yaradıb.

Bütün zamanlarda öziz xatirəsinə hər zaman dərin ehtiramla andığımız Ümummilli Lider Heydər Əliyevin siyasi portreti yalnız hadisələrin ardıcılığı ilə ölçülmür. Onun həyat yolu bütün bir dövrün şərhini verir:

Xalqına sədaqət, dövlətinə məsuliyyət, gələcəyinə inam;

Azərbaycan dövlətçiliyinin yenidən doğruluğunu təmin edən dahi lider;

Bir dövrün deyil, bütün bir millətin taleyinə istiqamət verən şəxsiyyət;

Azərbaycanın sabitliyinin, inkişafının və gücünün memarı;

Ağlı ilə tarix yaradan, cəsarəti ilə xalqına dayaq olan rəhbər;

Azərbaycanı kaosdan yüksəlişə aparan siyasi dahilik nümunəsi.

Adını tariximizə qızıl hərflərlə yazdıran Ulu Öndər Heydər Əliyev azərbaycanlıq ideyasını dövlət fəlsəfəsinə çevirən böyük şəxsiyyət idi. Azərbaycan xalqı yeni əsrə və yeni minilliyə məhz Heydər Əliyev zəkasının işığında qədəm qoyub.

Əminliklə deyə bilərik ki, bu gün Qarabağda və Şərqi Zəngəzurdə suverenliyin, ərazi bütövlüyünün tam təmin etmiş Azərbaycanın hər qarışında dalğalanan bayrağımızın əzəməti, davamlı yüksəliş yolunda inamlı irəliləyən müasir Azərbaycanın möhtəşəm nailiyyətləri Heydər Əliyevin ideyalarının təntənəsidir.

Dövlətçilik fəlsəfəsinin banisi

XX əsrin çətinlikləri fonunda Heydər Əliyev təkcə rəhbər kimi deyil, həm də xalqın gələcəyini düşüən dövlət qurucusu kimi fəxrəndir. O, milli birlik ideyasını gücləndirmiş, azərbaycanlıq fəlsəfəsini bir dövlət doktrinasına çevirmişdir. Zəngin təcrübəsi, qətiyyətli qərarları və sabitlik yaratmaq bacarığı Azərbaycanı hər zaman böhranlardan çıxarmış, inkişafın möhkəm təməlini formalaşdırmışdır.

Onun Azərbaycana rəhbərlik etdiyi 1969-1982-ci və 1993-2003-cü illəri əhatə edən dövrlərdə dövlətçiliyimizin təməlləri qoyulmuş, formalaşdırmışdır. Bu da gələcəkdə Azərbaycanın uğurlu inkişafını təmin edəcək yüksək konsepsiyasının əsasını təşkil etmişdir. Fenomen şəxsiyyətin adı təkcə bir epoxanın deyil, bütün bir ideyanın - güclü, müstəqil və dünyaya inteqrasiya olunan Azərbaycanın ideyasının simvoludur. Onun yaratdığı irs bu gün də dövlət idarəçiliyi məktəbi kimi yaşamaqda, yeni nəsillərə yol göstərməkdədir.

Ulu Öndərin həyatı, xidmətləri və dövlətçilik fəaliyyətinin miqyası bir insan ömrünün sərhədlərindən daha genişdir. Bu ömür təkcə fərdi talehim deyil, bütün bir xalqın tarixinin mühüm mərhələsini özündə ehtiva edir. Heydər Əliyevin siyasi yolunun başlanğıcı sadəcə vəzifə və idarəçilik təcrübəsinin toplusu deyil, həm də Azərbaycan üçün sabitlik, inkişaf və özünüdərk kimi anlayışların formalaşmasına gedən mühüm addımlar idi. O dövrün geosiyasi reallıqları fonunda idarəçilik bacarığı, düşüncə çevikliyi və prinsipliliyi ona həm ölkə daxilində, həm də xaricdə hörmət qazandırmışdı. Bu hörmətin təməlinə şəxsi nüfuzdan daha çox dövlət düşüncəsinin dərinliyi dururdu.

Müstəqillik illərinin ilk mərhələsində Azərbaycan ağır sınaqlarla üz-üzə qalmışdı. Ölkənin siyasi sistemi zəif, iqtisadi struktur ləğv olmuş, cəmiyyətin sosial psixologiyası isə qeyri-müəyyənlik içində idi. Belə bir şəraitdə Ümummilli Liderin idarəçilik təcrübəsi və siyasi uzaqgörənliyi ölkə üçün dönüş nöqtəsinə çevrildi. Onun qəbul etdiyi qərarlar çox zaman böyük risklərin fonunda verilərdə, bu risklər dövlətin gələcəyi naminə idi. Sabitliyin bərpası, hüquqi dövlət quruculuğunun təməli, iqtisadi strategiyanın müəyyənləşdirilməsi məhz həmin mərhələnin ən vacib nəticələri oldu.

Ulu Öndərin dövlətçilik fəlsəfəsinin mərkəzində milli maraqların qorunması dayanırdı. Bu fəlsəfə yalnız siyasi müstəvidə deyil, həm də ictimai güdrə mühüm dəyişikliklərə səbəb oldu. Azərbaycanlıq ideyasının sistemli yanaşması çevrilməsi ölkənin çoxmillətli və müxtəlif təbəqələrdən ibarət cəmiyyətinin vahid məqsədlər ətrafında birləşməsinə şərait yaradırdı. Onun siyasətində milli kimlik həm tarixi yaddaşla söykənirdi, həm də gələcəyə açılan qapı kimi dəyərləndirilirdi.

Beynəlxalq aləmdə Azərbaycanla bağlı formalaşan təsəvvürlərə nəzər salanda, Hey-



Dövlətçilik məfkurəsinin memarı

dər Əliyevin diplomatik bacarığının nə qədər mühüm rol oynadığını görmək mümkündür. O, ölkənin geosiyasi mövqeyini reallıqlar və maraqlar balansında qurmağa çalışırdı. Enerji siyasətinin təməlinin qoyulması, regional əməkdaşlıq platformalarının genişləndirilməsi və Azərbaycanın müstəqil aktor kimi tanınması bu fəaliyyətin mühüm nəticələrindəndir. Bu yanaşma təkcə siyasi plan deyil, strateji düşüncə məktəbi idi.

Heydər Əliyevin irsindən danışarkən, onun yalnız hakimiyyət sahəsində gördüyü işlər yox, həm də cəmiyyətin inkişafına yönəlmiş humanist yanaşması da nəzərə çarpır. O, gənc nəslin təhsilinə, milli-mənəvi dəyərlərin qorunmasına, elmin və mədəniyyətin inkişafına xüsusi önəm verirdi. Onun fikrincə, dövlətin gücü yalnız iqtisadi göstəricilərlə deyil, həm də xalqın intellektual və mənəvi potensialı ilə ölçülür. Bu düşüncə bu gün də ölkədə həyata keçirilən çoxsaylı sosial və mədəni layihənin ideya əsasını təşkil edir.

Ümummilli Liderin şəxsiyyətini anlamaq üçün onu yalnız siyasi lider kimi deyil, həm də zamanın çətinlikləri ilə üz-üzə qalmış və bu çətinliklərdən xalqını çıxarmağa çalışan qərarlı bir insan kimi qiymətləndirmək lazımdır. Onun iradəsi çox zaman ən müəkkəb anlarda özünü göstərmiş, qərarları isə uzunmüddətli nəticələr yaratmışdır. Tarix nadir hallarda belə şəxsiyyətlər yetişdirir - həm öz dövrünün reallıqlarını dəyişdirir, həm də gələcək nəsillərin yoluna işıq salan bilən lider...

Bu gün Heydər Əliyevin adı təkcə bir dövrün simvolu deyil, həm də dövlətçilik təfəkkürünün, milli birliyin və inkişaf strategiyasının təccəssümüdür. Onun irsi müasir Azərbaycanın formalaşması prosesinə yön vermiş, ölkənin siyasi və sosial istiqamətərini müəyyən etmişdir. Bu irs zaman keçdikcə daha geniş mənada dəyərləndirilir və həm tarixçilər, həm də yeni nəsillər üçün öyrənilməsi vacib bir məktəb kimi qalır.

Ümumiyyətlə, Ulu Öndər Heydər Əliyevin həyatı liderlik, uzaqgörənlik və dövlətə bağlılığın bir araya gəldiyi nadir bir nümunədir. Onun fəaliyyəti Azərbaycan tarixində təkcə bir mərhələ yaratmadı - bu fəaliyyət bir millətin gələcəyini formalaşdıran ən mühüm səhifələrdən birinə çevrildi.

Heydər Əliyev irsi - xalqın yaddaşında yaşayan ən böyük dəyər

Ümummilli Lider xalqın son ümid yeri, xilaskarı idi. Onun siyasi məktəbinin layiqli varisi - Prezident İlham Əliyev isə Azərbaycan tarixinin ən qüdrətli dövlətinə çevirən lider oldu. 200 illik Ermənistan-Azərbaycan, 30 illik Dağlıq Qarabağ münaqişəsinə Zəfərən son qoyub Ulu Öndərin yarımçıq qalan işlərini başa çatdırdı və indi Azərbaycan məhz Heydər Əliyevin görmək istədiyi ölkə kimi dünyaya günəş kimi doğur.

Bu gün dahi Liderin ideyaları, zəngin irsi hər zaman təbliğ edilir. Əlbəttə ki, Azərbay-

can dövlətçilik tarixinin ən dəyərli səhifələrindən biri, Ulu Öndər Heydər Əliyevin yaratdığı böyük irsin bu gün də yaşaması, inkişaf etməsi və yeni nəsillərə ötürülməsidir. Bu irsin sistemli şəkildə qorunması və gələcək naminə yenidən dəyərləndirilməsi üçün fəaliyyət göstərən mühüm qurumlardan biri də Heydər Əliyev Fondudur.

Birinci vitse-prezident Mehriban xanım Əliyevanın rəhbərliyi ilə 21 il öncə yaradılan fond ötən müddət ərzində Ümummilli Liderin zəngin irsini öyrənməyi, təbliğ etməyi, onun Azərbaycanın sosial-iqtisadi və mədəni tərəqqisinə yönəlmiş genişmiqyaslı fəaliyyəti barədə gələcək nəsillərdə əyani təsəvvür yaratmağı, mədəniyyətimizin, tariximizin dünyada daha geniş tanınması ilə bağlı aparılan işlərə kömək göstərməyi fəaliyyət prinsipi seçib.

Heydər Əliyev Fondu fəaliyyətində Ulu Öndərin ideya xəttini - insan əmininə dəyər verməyi, təhsili, elmi, mədəniyyəti və milli-mənəvi dəyərləri yüksək tutmağı əsas prinsip kimi götürür. Fonda xas olan bu istiqamətlilik, klassik idarəetmədən daha çox, milli irsin qorunma və gələcəyə dərinləşməsi kimi dəyərləndirilər bilər. Burada dövlətin inkişafı yalnız siyasi müstəvidə deyil, həm də cəmiyyətin sosial-mədəni potensialı ilə ölçülür.

Ölkəmizdə elə sahə tapılmaz ki, onun problemlərinin həlmlənməsində, aradan qaldırılmasında, inkişafında Heydər Əliyev Fondunun xidmətləri olmasın. Elm, təhsil, səhiyyə, mədəniyyət, idman və digər sahələrdə fondun gördüyü işlər inqilabi xarakter daşıyır.

Fondun fəaliyyətinə ən böyük qiyməti isə Prezident İlham Əliyev verir. Dövlət başçısı vurğulayıb ki, Heydər Əliyev Fondu, sözün əsl mənasında, ümumxalq fonduna çevrilib. Fondun xətti ilə aparılan işlər, görülən tədbirlər, irəli sürülmüş təşəbbüslər göz qabağındadır: "İstər təhsil, istər səhiyyə sahəsində, mədəniyyət sahəsində, mənəvi irsimizin qorunması işində, Azərbaycanın dünyaya birliyində təbliğ edilməsi işində, Azərbaycanın olduğu kimi təqdimatı işində Heydər Əliyev Fondunun rolunu mən çox yüksək qiymətləndirirəm. Bu fond sübut etdi ki, əgər istək olarsa, əgər iradə olarsa və əgər xoş niyyət olarsa, istənilən sahədə istənilən məsələ həll oluna bilər. Bu fondun çoxşəxli fəaliyyətini əgər bir sözlə xarakterizə etmək mümkündürsə, mən "xoş niyyət" deyirdim. Çünki bütün sahələrdə biz bunu görürük".

Prezident İlham Əliyevin sərəncamı ilə Mehriban xanım Əliyevanın Azərbaycanın ictimai-siyasi və mədəni həyatında səmərəli fəaliyyətinə görə "Heydər Əliyev" ordeni ilə təltif edilməsi də Birinci vitse-prezidentin xalqı qarşısında xidmətlərinə verilən ən ali mükafatdır, çox yüksək qiymətdir.

Mehriban xanım Əliyevanın rəhbərliyi ilə Heydər Əliyev Fondu bu gün nicat ünvanı, xeyirxah aksiyaların, marafonların məkanındır.

Bu gün fondun işğaldan azad edilən Qarabağ və Şərqi Zəngəzurdə reallaşdırdığı la-

yiələr misilsizdir. Birinci vitse-prezident Mehriban xanım Əliyeva 2020-ci il dekabrın 8-də fondun işğaldan azad edilən ərazilərdəki mədəni-dini abidələrin, məscidlərin bərpası üzrə layihəyə başladığını bəyan etdikdən sonra qısa zamanda möhtəşəm layihələr reallaşdırıldı. Layihələrin icrasına yeri mü-təxəssislərlə yanaşı, xarici ekspertlər də dəvət olundular və xüsusi işçi qrupları yaradıldı. Bərpa olunaçaq abidələrin öyrənilməsi məqsədilə ilkin qiymətləndirmə aparıldı. Bərpa işləri dini mənsubiyyətdən asılı olmayaraq, bütün abidələri əhatə etdi. Məhz həmin layihələr əsasında fond artıq bir çox mədəniyyət, dini-tarixi abidənin bərpasını təşəvvür yaratmağı, mədəniyyətimizin, tariximizin dünyada daha geniş tanınması ilə bağlı aparılan işlərə kömək göstərməyi fəaliyyət prinsipi seçib.

Ulu Öndərin görmək istədiyi Azərbaycan

Azərbaycan dövlətçilik tarixinin ən dəyərli səhifələrindən biri, Ulu Öndərin yaratdığı böyük irsin bu gün də yaşaması, inkişaf etməsi və yeni nəsillərə ötürülməsidir. Bu irsin ən layiqli davamçısı, Heydər Əliyev siyasi məktəbinin ən istedadlı məzununu möhtərəm Prezidentimiz cənab İlham Əliyevdir.

Əgər Ulu Öndər Heydər Əliyev Azərbaycanı müstəqilliyini itirmək, kaos, vassal birləşmələri dövlətə təhlükəsindən qurtarıb işıqlı sabaha çıxarmışsa, İlham Əliyev hələ illər öncə Ümummilli Liderin müəyyənləşdirdiyi siyasi xətlə Azərbaycan tarixinin ən qüdrətli dövlətinə çevirdi. Prezident yürütdüyü xarici diplomatiya ilə Azərbaycan global dünyanın sayılıb-seçilən dövlətləri sırasına daxil oldu.

Müasir dünyamızın acı reallıqları fonunda İlham Əliyev coğrafi cəhətdən elə də böyük olmayan ölkəni - Azərbaycanı beynəlxalq siyasətin subyektiindən onun mühüm aktoruna çevirdi. Azərbaycan qısa zaman ərzində Avropanın enerji təhlükəsizliyinin təminatçılarından biri oldu. Təkcə son illərdə Azərbaycanın xarici siyasətinin uğurlarına nəzər yetirsək aydın görürük ki, ölkəmizlə müxtəlif sahələr üzrə əməkdaşlıq etmək istəyən dövlətlərin sayı artmaqdadır. Həmçinin Azərbaycan da bir çox böyük dövlətə strateji tərəfdaşlığını gücləndirməkdə maraqlıdır.

Əlbəttə ki, Azərbaycanın strateji tərəfdaşlıq etdiyi ölkələrin sayının artmasını, müttəfiqlərinin coğrafiyasının genişlənməsini şərtləndirən əsas amil İkinci Qarabağ müharibəsindəki Şanlı Zəfərimizdir.

Bu gün Prezident İlham Əliyev şəxsiyyətinə, liderliyinə, geosiyasi, qeoiqtisadi miqyasda nəzər yetirsək görürük ki, o, təkcə Azərbaycanı, Qafqazın alternativsiz lideri deyil, o, ümumiyyətlə, dünya miqyasında tanınan global liderliyi etiraf olunan şəxsiyyətdir. Elo bir beynəlxalq və mötəbər toplantı

yoxdur ki, Azərbaycan Prezidenti həmin tədbirlərə dəvət edilməsin və orada müasir dövrün çağırışları, mövcud problemlərinin həlli yolları barədə fikirlər səsləndirməsin, təkliflərini irəli sürməsin. Yəni İlham Əliyev təkcə bütün regional məsələlərdə deyil, məhiyyətdən asılı olmayaraq, dünya miqyasında baş verən global hadisələr zamanı qətiyyətli mövqe nümayiş etdirir. Dövlət başçısının təşəbbüsləri global miqyasda beynəlxalq həmrəyliyin və əməkdaşlığın möhkəmləndirilməsi istiqamətində mühüm nümunədir. Buna misal olaraq Prezident İlham Əliyevin Qoşulmama Hərəkatının Sədri kimi irəli sürdüyü global təşəbbüsləri, mühüm təklifləri göstərmək olar.

Prezident İlham Əliyev son illər beynəlxalq siyasət arenasında artan nüfuzu və strateji yanaşmaları ilə diqqət çəkir. Bu da onu göstərir ki, İlham Əliyev yalnız Azərbaycanın milli maraqlarını qorumaqla kifayətlənmir, eyni zamanda regiondakı və global səviyyədəki sülh və sabitlik proseslərinə təsir edən liderə çevrilir. Prezident İlham Əliyevin Yaxın Şərq Sülh Sammitində iştirakı da bu nüfuzun daha da gücləndiyini nümayiş etdirir.

Bununla da Prezident İlham Əliyevin diplomatik yanaşması, Azərbaycanı yalnız regionda deyil, həm də beynəlxalq aləmdə etibarlı və nüfuzlu bir tərəfdaş kimi tanıdır. Dövlətimizin başçısı Yaxın Şərq Sülh Sammitində iştirak edərək Azərbaycanı yalnız bir enerji ixracatçısı kimi deyil, həm də beynəlxalq sülh və təhlükəsizlik məsələlərində fəal iştirak edən bir aktor olaraq təqdim edir. Bu, onun Azərbaycanın beynəlxalq məsələlərdə yalnız regional deyil, global məsələlərdə də mühüm söz sahibi olduğunu göstərir.

Prezident İlham Əliyev Azərbaycanın beynəlxalq arenada daha güclü bir mövqe qazanmasını təmin edib. Azərbaycan Xəzər regionunda və geniş Qafqazda mühüm bir regional oyunçuya çevrilir. Azərbaycanın müxtəlif beynəlxalq təşkilatlarda, o cümlədən BMT, İslam Əməkdaşlıq Təşkilatı və Avropa Şurasında iştirak etməsi ölkənin diplomatik əlaqələrini möhkəmləndirib. Prezident İlham Əliyev həmçinin Azərbaycanın enerji siyasətini effektiv şəkildə quraraq ölkənin enerji təchizatını, əsasən, Avropa bazarlarına yönəldən və Xəzər dənizinin enerji resurslarını dünyaya təqdim edən mühüm layihələrə imza atıb.

Azərbaycanın lideri ölkəmizi dünyanın kosmik ölkələr ailəsinin üzvü edib. Bu gün orbitdə Azərbaycanın 3 peyki mövcuddur. Ölkə lideri global transmilli layihələrin müəllifi kimi Azərbaycanı "Şərq-Qərb", "Şimal-Cənub", Orta dəhliz kimi mühüm bey-

nəlxalq nəqliyyat-transit layihələrinin fəal iştirakçısına çevirib. Onun müəllifi olduğu transmilli layihələr regionda tamamilə yeni mənzərə yaradıb. Azərbaycan regionun enerji və nəqliyyat xəritələrini yenidən tərtib edib.

Bütün sahələrdə əldə olunan uğurlar beynəlxalq təşkilatların hesabatlarında, nüfuzlu sosioloji mərkəzlər tərəfindən vaxtaşırı keçirilən rəy sorğularında təqdir olunur və respublikamızın davamlı inkişaf yolunda olduğu xüsusi vurğulanır.

Bütün bunlarla yanaşı, dövlətimizin başçısı elə bir daxili və xarici siyasət yürüdü ki, bu gün Azərbaycan dünyada terror təhlükəsinin olmadığı nadir ölkələr sırasındadır. Beynəlxalq Sülh və İqtisadiyyat İnstitutunun 2025-ci il üçün hesabatında bunu görmək mümkündür. İnstitut tərəfindən hazırlanan 2025-ci il üzrə Qlobal Terrorizm İndeksində (Global Terrorism Index - GTI) əsasən, Azərbaycan dünyanın terror təhlükəsinin ən az olduğu ölkələrindən biri elan olunub.

Artıq demək olar ki, Cənubi Qafqaz regionunda gərginlik dövrü bitməkdədir. Azərbaycan və Ermənistan arasında sülh müqaviləsinin imzalanması istiqamətində real addımlar atılmaqdadır. Vaşinqtonda ABŞ Prezidentinin səhəbiyyəti ilə Azərbaycan və Ermənistan liderlərinin Birgə Bəyənəti, iki ölkənin xarici işlər nazirləri tərəfindən "Azərbaycan Respublikası və Ermənistan Respublikası arasında sülhün və dövlətlər arası münasibətlərin təsis edilməsinə dair Saziş" layihəsinin parafənlənməsi bir daha göstərdi ki, dünya Azərbaycanı başladığı, irəli apararaq məntiqi sonluğa yaxınlaşdırdığı sülh gündəliyini qəbul edir. Vaşinqton görüşünün nəticəsi olaraq ATƏT-in Minsk qrupunun və ona bağlı olan əlaqəli qurumların dəyure ləğvi də keçmiş Qarabağ münaqişəsinin beynəlxalq gündəmdən tamamilə çıxarılması demək idi. Bu günlərdə Minsk qrupunun ləğvi isə bir daha təsdiq etdi ki, artıq Ermənistanı revansistlərin, onilliklər ərzində işğalçı siyasətini dəstəkləmiş qüvvələrin, erməni lobbisinin istinad edəcəyi heç nə qalmayıb.

Əlbəttə ki, Cənubi Qafqazda sülhün bərqərar olması həm regional, həm də beynəlxalq səviyyədə bir çox mühüm dəyişikliklərə yol açacaq. Bu, yalnız dövlətlər arasında ki münasibətlərin yaxşılaşması ilə bağlı deyil, həm də iqtisadi, sosial, təhlükəsizlik və beynəlxalq əməkdaşlıq sahələrində əhəmiyyətli irəliləyişlərə səbəb ola bilər. Ekspertlər də hesab edirlər ki, Azərbaycanın neft və qaz ehtiyatları, Gürcüstanın limanları, Ermənistanın coğrafiyası və regional iqtisadi sahələr arasında daha effektiv bir əlaqə qurulması mümkündür. Bölgədəki nəqliyyat infrastrukturunun yaxşılaşdırılması və Trans-Xəzər nəqliyyat dəhlizlərinin genişləndirilməsi ilə bütün Qafqaz və Mərkəzi Asiya ölkələri faydalanar. Beləliklə, regionun iqtisadiyyatları daha çox inteqrasiya olar və Cənubi Qafqaz, həm regional, həm də beynəlxalq bazarlarda daha güclü rol oynaya bilər.

Cənubi Qafqazda sülh bərpa olunsarsa, bu, həm də regional təhlükəsizlik vəziyyətinə yaxşılaşdırar. Münaqişələrin aradan qaldırılması, ordu və təhlükəsizlik qüvvələrinin sərhədlərini qorumaq yerinə, sərbəst inkişafı dəstəkləyən fəaliyyətlərə yönəlməsinə səbəb olar. Ən əsası, bu, hərbi qarşıdurmanın qarşısını ala və ölkələr arasında qarşılıqlı inamı gücləndirir bilər.

Sülh əldə edildikdən sonra yeni regional əməkdaşlıq formatlarının yaranması da mümkündür. Bölgə ölkələri, Güney Qafqazda birgə inkişaf və təhlükəsizlik məqsədilə müstəqil təşkilatlar və platformalar qura bilərlər. Bu, həm də regional güclərin və qonşu dövlətlərin iştirakı ilə genişləndirə bilər. Cənubi Qafqazda sülhün bərqərar olması sadəcə olaraq dövlətlər arasında ki gərginliyin azalması ilə nəticələnməyəcək. Bu, həm də iqtisadiyyatın canlanması, sosial sabitliyin yaranması, regional təhlükəsizliyin təmin olunması və beynəlxalq əməkdaşlığın genişlənməsi kimi bir çox müsbət dəyişikliklərə səbəb ola bilər. Cənubi Qafqaz bir zamanlar qarşıdurmalarla tanınan bir regiondan, sabitlik və inkişafın mərkəzinə çevrilir. Lakin bunun reallaşması üçün iki ölkənin siyasi iradəsi və beynəlxalq dəstək vacibdir. Azərbaycan bütün zamanlarda sözüənə, vədinə sadıq olduğunu isbatlayıb. Ermənistan əvvəlki siyasi oyunbazlığından əf çəkib sülhə sadıq olarsa, regionumuz qısa zamanda dünyanın ən təhlükəsiz məkanı ola bilər.

Səttar MÖHBALİYEV,
Milli Məclisin deputatı



2020-ci ilin Vətən müharibəsində əldə edilən qələbə, təməli Ulu Öndər tərəfindən qoyulan İlham Əliyev siyasətinin zirvəsi, Azərbaycanın müstəqilliyinin, ərazi bütövlüyünün təntənəsidir. Prezident İlham Əliyev bu siyasəti sülh və sabitlik prinsiplərinə sadıq qalaraq daha da dərinləşdirəcək və Azərbaycanı daha möhtəşəm nailiyyətlərə, qələbələrə qovuşduracaq.